

तात्काळ

राज्य सरकारी चतुर्थश्रेणी कर्मचारी मध्यवर्ती
संघटना, महाराष्ट्र यांच्या दिनांक २० व २१
फेब्रुवारी, २०१३ रोजी पुकारलेल्या लाक्षणिक
संपाबाबत करावयाची कार्यवाही.

महाराष्ट्र शासन

सामान्य प्रशासन विभाग

शासन परिपत्रक क्रमांक: संघटना-१५१३/प्र.क्र.३३/१६-अ

मादाम कामा मार्ग, हुतात्मा राजगुरु चौक

मंत्रालय, मुंबई - ४०० ०३२

तारीख: १४ फेब्रुवारी, २०१३

प रि प त्र क

राज्य सरकारी चतुर्थश्रेणी कर्मचारी मध्यवर्ती संघटना, महाराष्ट्र यांनी त्यांच्या विविध मागण्यांसंदर्भात दिनांक २० व २१ फेब्रुवारी, २०१३ रोजी होणा-या दोन दिवसाचा लाक्षणिक संप करण्याची नोटीस शासनास दिली आहे. सदर संपामध्ये राज्य शासकीय अधिकारी/कर्मचारी यांच्या इतर संघटनांचे सदस्यही सामील होण्याची शक्यता नाकारता येत नाही.

२. राज्य सरकारी चतुर्थश्रेणी मध्यवर्ती कर्मचारी संघटना यांच्या दिनांक २० व २१ फेब्रुवारी, २०१३ रोजी पुकारलेल्या दोन दिवसाच्या लाक्षणिक संपकाळात शासकीय/निमशासकीय कामकाज सुरळीतरित्या चालण्याच्या दृष्टीने सर्व मंत्रालयीन विभाग तसेच त्यांच्या अधिपत्याखालील कार्यालयांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत.

- १) शासकीय अधिकारी/कर्मचारी यांनी संपात भाग घेणे गैरवर्तणूक बाब समजण्यात येईल व अशा अधिकारी/कर्मचारी यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश विनाविलंब निर्गमित करण्यात यावेत व ते सर्व अधिकारी/कर्मचारी यांच्या व्यक्तिशः निदर्शनास आणावे तसेच या आदेशाची प्रत सूचना फलकावर लावण्यात यावी.
 - २) अधिकारी/कर्मचारी यांनी संपात भाग न घेण्याविषयी व नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.
 - ३) संपकाळात कार्यालये उघडण्याची व बंद करण्याची योग्य ती व्यवस्था करावी व ती व्यवस्था जबाबदार अधिकाऱ्यांकडे द्यावी. गरज भासल्यास गृहरक्षक/पोलीस दलाची मदत घ्यावी.
 - ४) कार्यालयप्रमुखांनी व अधिका-यांनी संपकाळात आपले मुख्यालय सोडून जावू नये.
 - ५) कार्यालय प्रमुखांनी या आदेशाच्या दिनांकापासून लाक्षणिक संप संपेपर्यंत कोणत्याही शासकीय अधिकारी/कर्मचा-यास कोणत्याही प्रकारची रजा मंजूर करू नये आणि जे अधिकारी/कर्मचारी रजेवर असतील अशा प्रत्येक प्रकरणी विचार करून त्यांची रजा रद्द करून त्यांना कामावर तात्काळ बोलवावे किंवा कसे ते ठरवावे.
 - ६) शासकीय अधिकारी/कर्मचाऱ्यांच्या संपाबाबत केंद्र शासनाचे 'काम नाही वेतन नाही' हे धोरण राज्य शासनही अनुसरत असल्याचे अधिकारी/कर्मचाऱ्यांना अवगत करावे.
३. सर्व मंत्रालयीन विभागांनी त्यांच्या अधिपत्याखालील कार्यालयांमध्ये संपकाळात अत्यावश्यक सेवा व इतर सर्व सेवा सुरळीत चालू राहतील याबाबत उपाययोजना कराव्यात.
 ४. मंत्रालयीन विभागांनी या परिपत्रकातील सूचना विभाग प्रमुखांना / त्यांच्या अधिपत्याखालील कार्यालय प्रमुखांना कळविण्याची व्यवस्था करावी.
 ५. सदर संपाच्या दिवशी कार्यालयात उपस्थित असलेल्या अधिकारी/कर्मचारी यांची माहिती क्षेत्रीय अधिकाऱ्यांनी त्यांच्याशी संबंधित मंत्रालयीन विभागांना कळवावी व मंत्रालयीन विभागांनी त्यांच्या विभागातील व अधिपत्याखालील कार्यालयांची संकलित माहिती सोबत जोडलेल्या प्रपत्रात लाक्षणिक संपाच्या कालावधी दरम्यान दररोज दुपारी १२.०० पर्यंत या विभागाच्या कार्यासन १६-अ,

नवीन प्रशासन भवन, १३वा मजला, मंत्रालय, मुंबई-४०० ०३२ यांजकडे समक्ष द्यावी. तसेच सर्व विभागीय आयुक्त आणि सर्व जिल्हाधिकारी तथा विभाग प्रमुख यांनी त्यांच्या विभागामधील सर्व शासकीय व निमशासकीय कार्यालयात असणाऱ्या उपस्थितीची टक्केवारी लाक्षणिक संपाच्या कालावधीत दररोज दुपारी १२.०० वाजेपर्यंत ई मेल द्वारे (gaddesk१६a@gmail.com) वर, तसेच दुपारी १२.३० वाजेपर्यंत फॅक्सने (फॅक्स क्र.०२२-२२०४००९५ तसेच ०२२-२२८५२४२९) या विभागाकडे पाठवावी.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१३०२१५१०४००२१५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.पी.एस.मीना)

अपर मुख्य सचिव (सा.वि.स.), महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.उपमुख्यमंत्र्यांचे सचिव,
४. शासनाचे सर्व अपर मुख्य सचिव / प्रधान सचिव / सचिव,
५. मा. मुख्य सचिव यांचे उपसचिव
६. सर्व मंत्री / राज्यमंत्री यांचे खाजगी सचिव,
७. सर्व विभागीय आयुक्त,

८. सर्व जिल्हाधिकारी,
९. सर्व मुख्य कार्यकारी अधिकारी, जिल्हा परिषद,
१०. मंत्रालयीन विविध विभागाच्या नियंत्रणाखालील सर्व इतर विभाग प्रमुख व कार्यालय प्रमुख,
११. प्रबंधक, उच्च न्यायालय, मूळ न्याय शाखा, मुंबई/नागपूर/औरंगाबाद,
१२. प्रबंधक, उच्च न्यायालय, अपील शाखा, मुंबई/नागपूर/औरंगाबाद,
१३. प्रबंधक, महाराष्ट्र प्रशासकीय न्यायाधिकरण, मुंबई/नागपूर/औरंगाबाद,
१४. प्रबंधक, लोक आयुक्त व उप लोक आयुक्त, मुंबई,
१५. सचिव, महाराष्ट्र लोकसेवा आयोग, मुंबई,
१६. सचिव, महाराष्ट्र विधान मंडळ सचिवालय, विधानभवन, मुंबई,
१७. सचिव, राज्य निवडणूक आयोग,
१८. मंत्रालयातील सर्व विभाग,
१९. सामान्य प्रशासन विभागातील सर्व कार्यासने,
२०. निवड नस्ती/१६-अ.

प्रपत्र - अ

मंत्रालयीन विभागातील / त्यांच्या अधिपत्याखालील कार्यालयातील अधिकारी/कर्मचारी यांच्या
लाक्षणिक संपाच्या कालावधीत असलेल्या उपस्थितीबाबतची माहिती.

मंत्रालयीन विभाग

दिनांक : __/०२/२०१३

संवर्ग	अधिकारी/ कर्मचाऱ्यांची एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)	उपस्थितीची टक्केवारी
अराजपत्रीत -गट-ब					
गट - क					
गट - ड					

प्रपत्र - ब

जिल्हानिहाय क्षेत्रीय कार्यालयांची माहिती

जिल्हा :

दिनांक : __/०२/२०१३

संवर्ग	अधिकारी/ कर्मचाऱ्यांची एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)	उपस्थितीची टक्केवारी
अराजपत्रीत -गट-ब					
गट - क					
गट - ड					

प्रपत्र - क

विभागीय आयुक्तांच्या अधिपत्त्याखालील जिल्ह्यातील कार्यालयातील उपस्थितीची माहिती.

विभाग:

दिनांक : __/०२/२०१३

संवर्ग	अधिकारी/ कर्मचाऱ्यांची एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)	उपस्थितीची टक्केवारी
अराजपत्रीत -गट-ब					
गट - क					
गट - ड					